



दिलजीत दोसांझ ने की फिल्म बॉर्डर 2 की शूटिंग पूरी

शहूर पंजाबी गायक और अभिनेता दिलजीत दोसांझ ने अपनी आने वाली फिल्म 'बॉर्डर 2%' की शूटिंग पूरी कर ली है।

जेपी दत्ता निर्देशित वर्ष 1997 में प्रदर्शित फिल्म बॉर्डर में सनी देओल, सुनील शेट्टी, जैकी श्राफ और अक्षय खन्ना जैसे कलाकार अहम भूमिका में थे। अब फिल्म बॉर्डर का सीकल बनाया जा रहा है। फिल्म बॉर्डर 2 में सनी देओल, वरुण धवन, दिलजीत दोसांझ और अहान शेट्टी की अहम भूमिका होगी। दिलजीत दोसांझ ने बॉर्डर 2 की शूटिंग पूरी कर ली है।

फिल्म 'बॉर्डर 2%' की शूटिंग पूरी होने पर दिलजीत जश्न मना रहे हैं। दिलजीत दोसांझ ने इंस्टाग्राम पर एक वीडियो शेयर किया है, जिसमें वह अपने साथियों और दोस्तों को मिठाई खिला रहे हैं और जश्न मना रहे हैं। वीडियो शेयर करते हुए दिलजीत दोसांझ ने इसके कैप्शन में लिखा 'बॉर्डर 2 की शूटिंग पूरी हो चुकी है।

फिल्म बॉर्डर 2 का निर्देशन अनुराग सिंह कर रहे हैं, वहीं इस फिल्म को जेपी दत्ता, निधि दत्ता, भूपण कुमार और किशन कुमार प्रोड्यूस कर रहे हैं। यह फिल्म 23 जनवरी 2026 को रिलीज होगी।

तमिल प्रोजेक्ट की शूटिंग में व्यस्त हैं अभिषेक बनर्जी

जानेमाने अभिनेता अभिषेक बनर्जी इन दिनों चेन्नई में अपने पहले तमिल प्रोजेक्ट की शूटिंग में व्यस्त हैं।

अभिषेक बनर्जी की इंस्टाग्राम पोस्ट ने उनके फैंस को उत्साहित कर दिया है। वजह सिर्फ यह नहीं थी कि वह किसी नई शूटिंग में व्यस्त हैं, बल्कि चेन्नई उनके लिए एक खास मायने भी रखता है। खडगपुर में जन्मे और चेन्नई से एक घंटे दूर स्थित समुद्री कस्बे कलपक्कम में पले-बढ़े अभिषेक ने अपना बचपन तमिलनाडु की संस्कृति, खाने और मानसून की फिजाओं में बिताया है। अब सालों बाद, अभिषेक वापस चेन्नई लौटे हैं। इस बार वह कैमरे के सामने, एक अनजान प्रोजेक्ट की शूटिंग के लिए आये हैं।

कई लोगों के लिए यह किसी सिनेमाई घर वापसी जैसा है। कलपक्कम का लड़का अब भारत के सबसे दिलचस्प अभिनेता में से एक बनकर वापस लौटा है। यह उत्साह सच है, और इस बार यह व्यक्तिगत भी है।



श्रीलीला और बाँबी की मेगा फिल्म का टाइटल जल्द होगा रिवील!

रणवीर सिंह, श्रीलीला और बाँबी देओल की आने वाली फिल्म के टाइटल की घोषणा जल्द की जा सकती है।

रणवीर सिंह, श्रीलीला और बाँबी देओल के एक साथ आने की खबर ने सबको चौंका दिया है। यह तिकड़ी पहली बार किसी प्रोजेक्ट में साथ नजर आने वाली है, और फैंस में इसे लेकर

जबरदस्त उत्साह है। अब सबकी नजरें इस बात पर टिकी हैं कि आखिर फिल्म का टाइटल क्या होगा। दिलचस्प बात यह है कि इसका ऐलान जल्द ही हो सकता है।

इस मेगा प्रोजेक्ट को लेकर शुरू से ही जबरदस्त बज्र बना हुआ है। जब रणवीर सिंह को महबूब स्टूडियो में देखा गया, फिर उसके बाद बाँबी देओल और श्रीलीला भी



वहीं नजर आए, तो फैंस की उत्सुकता और बढ़ गई। टाइटल से लेकर बाकी डिटेल तक हर कोई बेसब्री से इंतजार कर रहा है कि इन तीनों स्टार्स को साथ में स्क्रीन पर देखना कैसा धमाका करेगा। यह वाकई एक खास अनुभव होने वाला है जब ये तीनों दमदार परफॉर्मर एक साथ स्क्रीन शेयर करेंगे।

रणवीर सिंह की जबरदस्त एनर्जी और वैसॅटिलिटी, श्रीलीला का शानदार चार्म और बाँबी देओल की दबदबा बनाने वाली स्क्रीन प्रेजेंस, इन सबके साथ ये प्रोजेक्ट साल के सबसे बड़े सिनेमाई धमाकों में से एक बनता जा रहा है।

सिद्धार्थ मल्होत्रा ने देश के वीरों को किया सलाम

बॉलीवुड स्टार सिद्धार्थ मल्होत्रा ने आज कारगिल दिवस के अवसर पर देश के बहादुर वीरों को सलाम किया है, जिन्होंने बहादुरी से लड़ाई लड़ी और देश की रक्षा की।

हर साल 26 जुलाई को कारगिल विजय दिवस मनाया जाता है। यह दिन भारतीय सेना के अदम्य साहस, शौर्य और बलिदान को सम्मान देने के लिए समर्पित है। वर्ष 1999 में पाकिस्तान के साथ हुए कारगिल युद्ध में भारत ने वीरता से जीत हासिल की थी और यह दिन उसी ऐतिहासिक विजय का प्रतीक है।

सिद्धार्थ मल्होत्रा ने वर्ष 2021 में प्रदर्शित फिल्म शेरशाह में कैप्टन विक्रम बत्रा का किरदार निभाया था। यह फिल्म कारगिल युद्ध के नायक कैप्टन विक्रम बत्रा की बायोपिक है।

सिद्धार्थ मल्होत्रा ने कारगिल दिवस के अवसर पर इंस्टाग्राम पर कैप्टन विक्रम बत्रा की कई तस्वीरें साझा कीं। कैप्टन बत्रा कारगिल में पाकिस्तान के सैनिकों से लड़ते हुए शहीद हो



गए थे। उन्होंने तस्वीरों को साझा करते हुए कैप्शन में लिखा, उन अनगिनत वीरों को सलाम, जो इतनी बहादुरी से खड़े रहे जिससे हम सुरक्षित और आराम से सो सके। आप देशवासियों की धड़कनों में बसते हैं। आपकी कुर्बानी को आज और हमेशा सलाम।

200 करोड़ के क्लब में शामिल हुई सैयारा



यशराज फिल्मस (वाईआरएफ) के बैनर तले बनी फिल्म 'सैयारा' ने भारतीय बाजार में 200 करोड़ रुपये से अधिक की कमाई कर ली है।

मोहित सूरी के निर्देशन में बनी और वाईआरएफ के सीईओ अक्षय विधानी निर्मित सैयारा, 18 जुलाई को सिनेमाघरों में रिलीज हुयी है। इस फिल्म में अहान पांडे और अनित पट्टा की मुख्य भूमिका है। फिल्म 'सैयारा' सिनेमाघरों में लगातार शानदार प्रदर्शन कर रही है। अहान और अनिता की रोमांटिक केमिस्ट्री को दर्शक बेहद पसंद कर रहे हैं। 'सैयारा' लगातार बॉक्स ऑफिस पर कमाई के नए-नए कीर्तिमान स्थापित कर रही है।


ट्रेड वेबसाइट सैकनलिक की रिपोर्ट के अनुसार, फिल्म सैयारा ने पहले सप्ताह में भारतीय बाजार में 172.75 करोड़ की कमाई की थी। वहीं, आठवें दिन फिल्म ने 18 करोड़ का कारोबार किया। अब नौवें दिन का कलेक्शन भी सामने आ गया है। सैकनलिक की अर्ली रिपोर्ट के अनुसार फिल्म सितारे सैयारा ने नौवें दिन 26.5 करोड़ रुपये की कमाई की है।

अभिनेता अभय वर्मा बॉलीवुड के उभरते हुए सितारे हैं। अभिनेता को %मुज्या% फिल्म के अलावा %द फैमिली मैं 2% सीरीज से भी काफी पहचान मिली। इसके अलावा एक्टर के पास कई आगामी प्रोजेक्ट भी मौजूद हैं। आज 27 जुलाई को अभय अपना 27वां जन्मदिन मना रहे हैं। इस खास अवसर पर %लापता लेडीज% फेम एक्ट्रेस नितंशी गायल ने अभिनेता को बधाई दी है और पोस्ट शेयर करते हुए संदेश भी लिखा है।

अभिनेत्री नितंशी गायल ने अपने इंस्टाग्राम पर एक स्टोरी शेयर की है। इसमें उन्होंने अभिनेता अभय वर्मा का एक वीडियो शेयर किया है, जिसमें एक्टर को केक काटते हुए देखा जा सकता है। इसके साथ नितंशी गायल ने कैप्शन में लिखा, 'अभय वर्मा को जन्मदिन की हार्दिक शुभकामनाएं। आप बहुत ही अच्छे इंसान हैं। साथ ही आप बहुत दयालु और शांत

नितंशी ने अभय को बताया सबसे खास

होने के साथ एक खास इंसान भी हैं। ये साल आपको ढेर सारी खुशियां और प्यार दें, जिसके आप हकदार हैं। नितंशी गायल के करियर फ्रंट की बात करें तो वह आमिर खान प्रोडक्शन में बनी फिल्म 'लापता लेडीज' में फूल नाम का किरदार निभाकर चर्चा में आईं। इसके अलावा वह अजय देवन की फिल्म 'मैदान' में भी दिखी थीं। कई टीवी सीरियल्स में भी एक्ट्रेस काम कर चुकी हैं।



वॉर 2 में कैमियो करेंगी आलिया भट्ट!

लिवूड अभिनेत्री आलिया भट्ट फिल्म वॉर 2 में कैमियो करती नजर आ सकती हैं।

अयान मुखर्जी के निर्देशन में बनी आदित्य चोपड़ा निर्मित फिल्म वॉर 2 में ऋतिक रोशन, एनटीआर जूनियर और कियारा आडवाणी को मुख्य भूमिका है। वॉर 2 का ट्रेलर हाल ही में रिलीज हुआ है। चर्चा है कि वॉर 2 में आलिया भट्ट भी नजर आ सकती हैं। कहा जा रहा है कि आलिया इस फिल्म में एजेंट की भूमिका में नजर आने वाली है। आलिया भट्ट ने इंस्टाग्राम स्टोरी पर फिल्म वॉर 2 का ट्रेलर शेयर किया और इसके कैप्शन में लिखा, मजेदार। उन्होंने कैप्शन में लिखा, मेरे नजदीकी सिनेमाघरों में आपसे मिलती हूँ। इस पोस्ट के सामने आने के बाद से ही सोशल मीडिया पर कयास लगाए जा रहे हैं कि आलिया भट्ट



यंग इंडिया



पैरामेडिकल पदों पर भर्ती का नोटिफिकेशन जारी

मध्य प्रदेश कर्मचारी चयन बोर्ड ने पैरामेडिकल संयुक्त भर्ती परीक्षा 2025 की आधिकारिक अधिसूचना जारी कर दी है। इस भर्ती अभियान के जरिए 700 से अधिक पदों को भरा जाएगा। आधिकारिक वेबसाइट पर जारी की गई नोटिफिकेशन को उम्मीदवार योग्य और इच्छुक उम्मीदवार आधिकारिक वेबसाइट esb.mp.gov.in पर जाकर देख सकते हैं।

कब है लास्ट डेट? जारी की गई नोटिफिकेशन से मिली जानकारी के अनुसार, इस भर्ती के लिए आवेदन प्रक्रिया 28 जुलाई 2025 से शुरू होगी। वहीं, इसके लिए आवेदन करने की आखिरी तारीख 11 अगस्त 2025 है। इच्छुक उम्मीदवार इस तिथि तक या इससे पहले ही आवेदन कर दें। ऑनलाइन आवेदनों में सुधार करने की सुविधा 28 जुलाई से 16 अगस्त, 2025 तक खुली रहेगी।

रिक्ति विवरण इस भर्ती अभियान के माध्यम से कुल 752 पदों पर भर्ती की जाएगी। इनमें- फिजियोथेरेपिस्ट के 41 पद काउंसलर के 10 पद फार्मासिस्ट के 313 पद नेत्र सहायक के 100 पद ओटी टेक्नीशियन के 288 पद आयु सीमा? आवेदकों की आयु 1 जनवरी, 2025 तक 18 से 40 वर्ष के बीच होनी चाहिए। आरक्षित श्रेणी के उम्मीदवारों के लिए ऊपरी आयु सीमा में छूट है। संबंधित विषय में अधिक जानकारी के लिए उम्मीदवार आधिकारिक वेबसाइट पर विजिट कर सकते हैं।

कैसे कर सकेंगे आवेदन सबसे पहले आधिकारिक वेबसाइट पर जाएं। इसके बाद होमपेज पर संबंधित लिंक पर क्लिक करें। इसके बाद अपने आपको रजिस्टर करें। रजिस्टर करने के बाद अपने आवेदन पत्र को भरें।

इंटेलिजेंस ब्यूरो में 10वीं पास के लिए पदों पर भर्ती

गृह मंत्रालय ने इंटेलिजेंस ब्यूरो के सब्सिडियरी इंटेलिजेंस ब्यूरो में सिक्सोरेटि अडिस्ट्रेट/एजेंसीयूटिव के तकरीबन पांच हजार पदों पर भर्ती निकाली है। पंजीकरण प्रक्रिया आज, 26 जुलाई से शुरू हो रही है। इच्छुक व योग्य उम्मीदवार आधिकारिक वेबसाइट mha.gov.in या ncs.gov.in पर जाकर इस भर्ती के लिए आवेदन कर सकते हैं।

17 अगस्त तक करें आवेदन- आधिकारिक अधिसूचना के अनुसार, पंजीकरण प्रक्रिया आज 26 जुलाई, 2025 से शुरू हो गई है। आवेदन की अंतिम तिथि 17 अगस्त 2025 है। यह भर्ती देश के विभिन्न भागों के लिए की जा रही है। कुल 4,987 पदों को भरा जाना है, जिसमें 2471 पद अनारक्षित श्रेणी के लिए हैं। वहीं, 1015 पद ओबीसी, 501 इंडियन, 574 एससी और 426 एसटी वर्ग के लिए आरक्षित हैं।

पात्रता मानदंड- इस भर्ती के लिए आवेदन करने वाले उम्मीदवार को किसी मान्यता प्राप्त बोर्ड से 10वीं पास होना चाहिए।



- अभ्यर्थी को लोकल भाषा का ज्ञान होना चाहिए।
- अभ्यर्थी जिस राज्य के लिए आवेदन कर रहा है, वहीं का रहना वाला हो। उसके पास वहां का निवास प्रमाणपत्र होना चाहिए।
- इसके साथ ही उम्मीदवारों के पास इंटेलिजेंस कार्य में फील्ड एक्सपीरियंस भी होना चाहिए।
- 18 से 27 वर्ष की आयु वाले कर सकते हैं आवेदन
- न्यूनतम आयु सीमा 18 वर्ष और अधिकतम आयु सीमा 27 वर्ष है। आरक्षित वर्ग से आने वाले अभ्यर्थियों को ऊपरी उम्र में नियमानुसार छूट दी जाएगी। एससी व एसटी वर्ग को अधिकतम आयु सीमा में पांच वर्ष और ओबीसी को तीन वर्ष की छूट मिलेगी।
- इतना मिलेगा वेतन- सब्सिडियरी इंटेलिजेंस ब्यूरो में सिक्सोरेटि अडिस्ट्रेट/एजेंसीयूटिव भर्ती के तहत चयनित होने वाले उम्मीदवारों को लेवल-3 के तहत 21,700 से लेकर 69,100 रुपये प्रतिमाह का वेतन दिया जाएगा। इसके अलावा, स्वीकार्य केंद्रीय सरकार भत्ते भी दिए जाएंगे।
- परीक्षा पैटर्न- टियर-1 परीक्षा के प्रश्न पत्र में 5 भाग होंगे। प्रत्येक भाग में 20-20 एमसीक्यू टाइप प्रश्न होंगे। प्रत्येक प्रश्न एक एक अंक का होगा। परीक्षा कुल 100 अंकों की होगी। इसमें सामान्य जागरूकता, क्वॉंटिटिव एंटीट्यूड, न्यूमेरिकल/ एनालिटिकल/ लॉजिकल एबिलिटी/रीजनिंग, इंग्लिश लैंग्वेज व जनरल स्टडीज से प्रश्न आएंगे। प्रत्येक गलत उत्तर के लिए एक चौथाई अंक कटेगा।
- टियर -1 पास करने वालों को टियर-2 के लिए बुलाया जाएगा, जोकि डिस्क्रिप्टिव टाइप की परीक्षा होगी। इस चरण में चुनी हुई भाषा के अनुवाद का टेस्ट होगा। एक 500 शब्द का पैसेज अनुवाद करना होगा। यह महज क्वालिफाइंग होगा। इसमें 50 में से 20 नंबर ही लाने होंगे।

आईबीपीएस पीओ भर्ती के लिए तुरंत कर लें अप्लाई

अभ्यर्थी को किसी भी मान्यता प्राप्त विश्वविद्यालय/ संस्थान से केवल ग्रेजुएट होना अनिवार्य है। शैक्षिक योग्यता का अलावा अभ्यर्थी की न्यूनतम आयु 20 वर्ष एवं अधिकतम आयु 30 साल से ज्यादा नहीं होनी चाहिए। ऊपरी उम्र में आरक्षित श्रेणी के अभ्यर्थियों को छूट प्रदान की जाएगी। आयु की गणना 1 जुलाई 2025 के अनुसार की जाएगी।

स्वयं भर सकते हैं फॉर्म- इस


भर्ती में शामिल होने के लिए उम्मीदवार स्वयं ही घर बैठे फॉर्म भर सकते हैं। इससे आप कैफे के अतिरिक्त चार्ज से भी बच जायेंगे। आपकी सहायता के लिए आवेदन की स्टैप्स एवं फॉर्म का लिंक नीचे दिया जा रहा है।

आईबीपीएस पीओ/ एमटी भर्ती 2025 में आवेदन के लिए सबसे पहले आधिकारिक पोर्टल ibpsreg.ibps.in/crppo&vj unwz/ पर जाएं।

अब नए पोर्टल पर पहले आपको Click here for New Registration पर क्लिक करके मांगी गई डिटेल भरकर पंजीकरण करनी है।

रजिस्ट्रेशन होने के बाद अभ्यर्थी अन्य डिटेल, हस्ताक्षर, फोटोग्राफ आदि अपलोड करें।

अंत में उम्मीदवार निर्धारित शुल्क जमा करके पूर्ण रूप से भरें हुए फॉर्म का एक प्रिंटाउट निकालकर सुरक्षित रख लें।



वेबसाइट ibps.in पर जाकर फॉर्म भर सकते हैं। कल के बाद एप्लीकेशन विंडो बंद हो जाएगी।

फॉर्म भरने के लिए शैक्षिक योग्यता एवं उम्र- आईबीपीएस पीओ पदों पर आवेदन के लिए